

## منتخب فتاویٰ

انتخاب: عبدالرحیم روزی

(۱) بذریعہ برقی آلات ذبح کرنے کا حکم:

مجمع فقہ اسلامی مکہ مکرمہ نے مورخہ 24 صفر 1408 بمطابق 11 اکتوبر 1987 بروز ہفتہ مکہ مکرمہ میں منعقدہ دسویں فقہی نشست میں بجلی کا کرنٹ لگا کے ذبح کیے جانے والے ذبیحوں کے حلال اور حرام ہونے کے حوالے سے بحث و مباحثہ کے بعد فیصلہ کیا کہ:

۱۔ جب ما کول اللحم جانور کو بجلی کا کرنٹ لگانے کے بعد روح نکلنے سے قبل ذبح یا نحر کیا جائے تو یہ درست ذبح ہے اور اس کا کھانا جائز ہے۔ ارشاد الہی ہے: ﴿حُرِّمَتْ عَلَيْكُمْ السَّمِيتَةُ وَالْدَّمُ وَلَحْمُ الْخَنزِيرِ وَمَا أَهَلَ بِهِ لغيرِ اللَّهِ وَالْمُنْحَقَةُ وَالْمَوْقُوذَةُ وَالْمُتَرَدِّيَةُ وَالنَّطِيحَةُ وَمَا أَكَلَ السَّبْعُ إِلَّا مَا ذَكَيْتُمْ﴾

۲۔ اگر کرنٹ لگنے کے بعد اور ذبح یا نحر سے پہلے روح ختم ہو چکی ہو تو یہ مردار ہے۔ اس کا کھانا ناجائز ہے۔

۳۔ ذبح سے قبل زور دار کرنٹ لگانا جائز نہیں ہے۔ اسلام اس تکلیف دہ عمل سے منع کرتا ہے۔ حدیث نبوی ہے: ”اللہ تعالیٰ نے ہر ایک کے ساتھ نیک برتاؤ کے ساتھ پیش آنے کو فرض قرار دیا ہے، جب تم قتل کریں تو اچھے طریقے سے قتل کریں اور جب ذبح کریں تو اچھی طرح ذبح کریں، چھری تیز کریں اور ذبیحے کو آرام پہنچائیں۔“ (صحیح مسلم)

۴۔ اگر بجلی کا جھٹکا کم دباؤ کا ہو کہ حیوان کو تکلیف نہ ہو اور اس کے ذبح میں تکلیف کی حد تک کم کرنے تو اس مصلحت کے تحت ایسا کرنے میں کوئی حرج نہیں۔

(۲) جمعہ وغیرہ میں غیر عربی زبانوں میں خطبہ دینے کا کیا حکم ہے؟

جواب: صحیح قول یہ ہے کہ خطبہ جمعہ اسی زبان میں دیا جائے جسے سامعین سمجھ سکیں۔ اگر سامعین عجمی ہوں اور خطبہ عربی میں دیا جائے جو کہ سامعین کی سمجھ سے بالاتر ہو تو جائز ہی نہیں ہے، کیونکہ خطبے کی روح یہ ہے کہ سامعین کو احکام دین اور حدود الہی بیان کیے جائیں، ان کو وعظ و نصیحت اور رہنمائی کی جائے۔ ارشاد الہی ہے: ﴿وَمَا أَرْسَلْنَا مِنْ رَسُولٍ إِلَّا بِلِسَانٍ قَوْمِهِ لِيُبَيِّنَ لَهُمْ﴾ ”کہ ہم نے کوئی پیغمبر نہیں بھیجا مگر اپنی قوم کی زبان دے کر، تاکہ وہ ان کو سمجھا سکے۔“ (ابراہیم: ۴)

اللہ تعالیٰ نے واضح کر دیا کہ بیان و تقریر کا وسیلہ وہی زبان ہے جسے مخاطب سمجھ لے۔ البتہ آیات و احادیث کو عربی میں